

# అరణ్యపర్వము - జ్ఞానప్రథము

## విఘ్నేశ్వరధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

## శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీన్ద్రియం నిత్యముక్తం శ్రీనివాసం భజేనిశమ్ ॥

## శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

## వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।  
శాన్తం జితేన్ద్రియక్రోధం సశిష్యం ప్రణమామ్యహమ్ ॥

## అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటిబ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,  
యథాశక్తి, అథ ఏకత్రింశోఽ ధ్యాయః, శ్లోకపారాయణం, ఆచార్యముఖేన  
కరిష్యామహే.

శ్రీకృష్ణపరబ్రహ్మణే నమః



వ్యాసో వసిష్ఠో మైత్రేయః నారదో లోమశః శుకః ।  
అన్యే చ ఋషయః సర్వే ధర్మణైవ సుచేతసః ॥ 31-12॥

ప్రత్యక్షం పశ్యసి హ్యేతాన్ దివ్యయోగసమన్వితాన్ ।  
శాపానుగ్రహణే శక్తాన్ దేవేభ్యోఽపి గరీయసః ॥ 31-13॥

ఏతే హి ధర్మమేవాదౌ వర్ణయంతి సదానఘే ।  
కర్తవ్యమమరప్రఖ్యాః ప్రత్యక్షాగమబుద్ధయః ॥ 31-14॥

అతో నార్హసి కల్యాణి ధాతారం ధర్మమేవ చ ।  
రాజ్ఞి మూఢేన మనసా క్షేప్తుం శంకితుమేవ చ ॥ 31-15॥

ఉన్మత్తాన్మన్యతే బాలః సర్వానాగతనిశ్చయాన్ ।  
ధర్మాభిశంకో నాన్యస్మాత్ ప్రమాణమధిగచ్ఛతి ॥ 31-16॥

ఇంద్రియప్రీతిసంబద్ధం యదిదం లోకసాక్షికమ్ ।  
ఏతావన్మన్యతే బాలః మోహమన్యత్ర గచ్ఛతి ॥ 31-17॥

ప్రాయశ్చిత్తం న తస్యాస్తి యో ధర్మమభిశంకతే ।  
ధ్యాయన్ కృపణః పాపః న లోకాన్ప్రతిపద్యతే ॥ 31-18॥

ప్రమాణాద్ధి నివృత్తో హి వేదశాస్త్రార్థనిందకః ।  
కామలోభాతిగో మూఢః నరకం ప్రతిపద్యతే ॥ 31-19॥

యస్తు నిత్యం కృతమతిః ధర్మమేవాభిపద్యతే ।  
అశంకమానః కల్యాణి సోఽముత్రానంత్యమశ్నుతే ॥ 31-20॥

ఆర్షం ప్రమాణముత్కమ్య ధర్మం న ప్రతిపాలయన్ ।  
సర్వశాస్త్రాతిగో మూఢః శం జన్మసు న విందతి ॥ 31-21॥

యస్య నార్షం ప్రమాణం స్యాత్ శిష్టాచారశ్చ భావిని ।  
న వై తస్య పరో లోకః నాయుమస్తీతి నిశ్చయః ॥ 31-22॥

శిష్టైరాచరితం ధర్మం కృష్ణే మాస్మాభిశంకథాః ।  
పురాణమృషిభిః ప్రోక్తం సర్వజ్ఞైః సర్వదర్శిభిః ॥ 31-23॥

ధర్మ ఏవ స్లవో నాన్యః స్వర్గం ద్రౌపది గచ్ఛతామ్ ।  
పైవః నాః సాగరస్యేవ వణిజః పారమిచ్ఛతః ॥ 31-24॥

అఫలో యది ధర్మః స్యాత్ చరితో ధర్మచారిభిః ।  
అప్రతిష్ఠే తమస్యేత్ జగన్మజ్జేదనిందితే ॥ 31-25॥

నిర్వాణం నాధిగచ్ఛేయుః జీవేయుః పశుజీవికామ్ ।  
విద్యాం తే నైవ యుజ్యేయుః న చార్థం కేచిదాఘ్నుయుః ॥ 31-26॥

తపశ్చ బ్రహ్మచర్యం చ యజ్ఞః స్వాధ్యాయ ఏవ చ ।  
దానమార్జవమేతాని యది స్యురఫలాని వై ॥ 31-27॥

నాచరిష్యన్సరే ధర్మం పరే పరతరే చ యే ।  
విప్రలంభోఽయమత్యంతం యదిస్యురఫలాః క్రియాః ॥ 31-28॥

ఋషయశ్చైవ దేవాశ్చ గంధర్వాసురరాక్షసాః ।  
ఈశ్వరాః కస్య హేతోస్తే చరేయుర్ధర్మమాదృతాః ॥ 31-29॥

ఫలదం త్విహ విజ్ఞాయ ధాతారం శ్రేయసి ధ్రువమ్ ।  
ధర్మం తే వ్యచరన్కుష్టే తద్ధి శ్రేయః సనాతనమ్ ॥ 31-30॥

స నాయమఫలో ధర్మః నాధర్మోఽఫలవానపి ।  
దృశ్యంతేఽపి హి విద్యానాం ఫలాని తపసాం తథా ॥ 31-31॥

త్వమాత్మనో విజానీహి జన్మ కృష్ణే యథాశ్రుతమ్ ।  
వేత్థ చాపి యథా జాతః ధృష్టద్యుమ్నుః ప్రతాపవాన్ ॥ 31-32॥

వీతావదేవ పర్యాప్తముపమానం శుచిస్మితే ।  
కర్మణాం ఫలమాప్నోతి ధీరోఽల్పేనాపి తుష్యతి ॥ 31-33॥

బహునాపి హ్యవిద్వాసః నైవ తుష్యంత్యబుద్ధయః ।  
తేషాం న ధర్మజం కించిత్రేత్య శర్మాస్తి వా పునః ॥ 31-34॥

కర్మణాశ్రుతపుణ్యానాం పాపానాం చ ఫలోదయః ।  
ప్రభవశ్చాత్యయశ్చైవ దేవగుహ్యోని భావిని ॥ 31-35॥

నైతాని వేద యః కశ్చిద్ ముహ్యంతే త్ర ప్రజా ఇమాః ।  
అపి కల్పసహస్రేణ న స శ్రేయో ధిగచ్ఛతి ॥ 31-36 ॥

రక్ష్యాన్యేతాని దేవానాం గూఢమాయా హి దేవతాః ।  
కృతాశాశ్చ వ్రతాశాశ్చ తపసా దగ్ధకిల్బిషాః ।  
ప్రసాదైర్మానసైర్యుక్తాః పశ్యంత్యేతాని వై ద్విజాః ॥ 31-37 ॥

నఫలాదర్శనాద్ధర్మః శంకితవ్యో న దేవతాః ।  
యష్టవ్యం చ ప్రయత్నేన దాతవ్యం చానసూయతా ॥ 31-38 ॥

కర్మణాం ఫలమస్తీహ తథైతద్ ధర్మశాసనమ్ ।  
బ్రహ్మ ప్రోవాచ పుత్రాణాం యదృషిర్వేద కశ్యపః ॥ 31-39 ॥

తస్మాత్ తే సంశయః కృష్ణే నీహార ఇవ నశ్యతు ।  
వ్యవస్య సర్వమస్తీతి నాస్తిక్యం భావముత్పజ ॥ 31-40 ॥

ఈశ్వరం చాపి భూతానాం ధాతారం మా చ వై క్షిప ।  
శిక్షస్వైనం నమస్వైనం మా తే భూద్ బుద్ధిరీదృశీ ॥ 31-41 ॥

యస్య ప్రసాదాత్ తద్భక్తః మర్త్యో గచ్ఛత్యమర్త్యతామ్ ।  
ఉత్తమాం దేవతాం కృష్ణే మావసుంస్థాః కథంచన ॥ 31-42 ॥

ఇతి శ్రీమహాభారతే వనపర్వాంతర్గత అర్జునాభిగమనపర్వణి  
యుధిష్ఠిరవాక్యే ఏకత్రింశో ధ్యాయః ॥31 ॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

